

महाराष्ट्र विकास सेवा गट-अ मधील अतिरिक्त मुख्य कार्यकारी अधिकारी / उप आयुक्त / प्रकल्प संचालक पदावरील अधिकाऱ्यांना मंजूर करण्यात आलेली अतिरिक्त मुख्य कार्यकारी अधिकारी संवर्गातील निवडश्रेणी वेतनश्रेणी रद्द करण्याबाबत.

**महाराष्ट्र शासन
ग्राम विकास विभाग**

शासन आदेश क्रमांक: मविसे-१०१३/प्र.क्र.३३५ (भाग-२)/२०१३/आस्था-३

मंत्रालय, बांधकाम भवन, २५, मझबान पथ

फोर्ट, मुंबई-४००००९

तारीख: २७ जानेवारी, २०१६

संदर्भ :-

शासन निर्णय, ग्राम विकास व जलसंधारण विभाग क्रमांक: मविसे-१०१३/प्र.क्र.३३५/२०१३/आस्था-३, दिनांक २८.१२.२०१५.

प्रस्तावना :-

महाराष्ट्र विकास सेवा गट-अ मधील अतिरिक्त मुख्य कार्यकारी अधिकारी / उप आयुक्त / प्रकल्प संचालक या संवर्गातील (पीबी-३ वेतनश्रेणी रुपये १५६००-३९१०० ग्रेडवेतन ७६००) अधिकाऱ्यांना अतिरिक्त मुख्य कार्यकारी अधिकारी या संवर्गात निवडश्रेणी वेतनश्रेणी (वेतनश्रेणी रुपये ३७४००-६७००० ग्रेडवेतन ८७००) मंजूर करून त्यांना संदर्भाधीन दिनांक २८.१२.२०१५ च्या शासन निर्णयान्वये पदस्थापना देण्यात आली. सदर शासन निर्णयात नमूद करण्यात आलेल्या तक्त्यातील अ.क्र.२ येथील श्री.ए.के. सावरीकर आणि अ.क्र.१२ येथील श्री.ए.एस. चव्हाण हे अधिकारी निवडश्रेणी वेतनश्रेणी मंजूरीनंतर देण्यात आलेल्या पदस्थापनेच्या पदावर विहित मुदतीत रुजू झालेले नाहीत. तसेच, अ.क्र.९ येथील श्री.एन.के. जेजूरकर यांनी त्यांच्या दिनांक ११.१.२०१६ च्या अर्जान्वये अतिरिक्त मुख्य कार्यकारी अधिकारी निवडश्रेणी वेतनश्रेणी नाकारली आहे.

शासन आदेश :-

श्री.एन.के. जेजूरकर यांनी केलेल्या विनंतीनुसार व श्री.ए.के.सावरीकर आणि श्री.ए.एस. चव्हाण हे दोन्ही अधिकारी विहित मुदतीत पदस्थापनेच्या पदावर रुजू न झाल्यामुळे या तीनही अधिकाऱ्यांना संदर्भाधीन दिनांक २८.१२.२०१५ च्या शासन निर्णयान्वये मंजूर करण्यात आलेली अतिरिक्त मुख्य कार्यकारी अधिकारी निवडश्रेणी वेतनश्रेणी या आदेशान्वये रद्द करण्यात येत आहे.

२. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०१२७१५२६२६६५२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.द. शिंदे)

उप सचिव, महाराष्ट्र शासन

प्रत,

१. प्रधान सचिव, मा.मुख्यमंत्री यांचे कार्यालय,
२. खाजगी सचिव, मा.मंत्री (ग्राम विकास)
३. खाजगी सचिव, मा. राज्यमंत्री, (ग्राम विकास)
४. प्रधान सचिव (ग्राम विकास व पंचायत राज) यांचे स्वीय सहायक
५. सर्व विभागीय आयुक्त.
६. सर्व मुख्य कार्यकारी अधिकारी, जिल्हा परिषद.
७. सर्व मुख्य लेखा व वित्त अधिकारी जिल्हा परिषद.
८. महालेखापाल (लेखा व अनुज्ञेयता), महाराष्ट्र-१ / २, मुंबई / नागपूर.
९. सर्व जिल्हा कोषागार अधिकारी
१०. संबंधित अधिकारी/संबंधित कार्यालय (संबंधित विभागीय आयुक्त/मुख्य कार्यकारी अधिकारी, जिल्हा परिषद यांच्यामार्फत)
११. सामान्य प्रशासन विभाग, (कार्यासन-१३/कार्यासन-१६ब), मंत्रालय, मुंबई
१२. कार्यासन क्रमांक आस्था-२, ग्राम विकास व जलसंधारण विभाग
१३. निवड नस्ती, का.क्र. आस्था-३, ग्राम विकास व जलसंधारण विभाग